

...Bu yazı - ZAMANIN müşahidələridir...

**Davamlı müşahidələrin yaddaşında üst-üstə çinlədiyi təəssüratlar isə çoxdur, lap çox...**

**Onları qələm-kağızla bölüşmək istəyəndə elə bil daxilimdən bir səs azca səbir etməyi, yaddaşın yeni təəssüratlarla zənginləşməsini gözləməyi təlqin edirdi...**

**...Yeni gedişlər üzərində uzun-uzadı düşünən şahmatçıları xatırlayıram. Bəlkə ona görə ki, yaddaşındakı təəssüratların, obrazların, sözlə təsvir etmək istədiyim həyat mənzərələrinin bu intellektual oyunla çox oxşarlıqları, ortaq cəhətləri var...**

***Siyasət meydanı* - hüdu­dları bilinməyən, oyun şərtləri, qaydaları doğru-dürüst belli olmayan və Dünyanın özü böyüklüyündə **Şahmat Taxtasıdır**.**

Burada gedişlərin proqnozlaşdırılmasına imkan tanımaq, gələcək addımlarla bağlı gümanları "çiçəkləndirmək" uğurlu nəticənin qarşısını almaqdan ötrü onların hər birinə qarşı əks addımlar düşünən bədxahlara şərait yaratmaq deməkdir.

**Kamil Liderlərin heç biri belə davranmayıb...**

*Ona görə də sonda ZƏFƏR onların, meğlubiyyət isə bədxahlarının tərəfində olub...*

\*\*\*

"Növbədənənar Azərbaycan Respublikası Prezidenti seçkilərinin elan edilməsi haqqında" 5 fevral 2018-ci il tarixli Sərəncam çıxanda bu mühüm dövlət sənədi düşüncələrdə aydınlıq yaratdı.

Xaricdə Azərbaycanın xeyrini istəməyənlərin düşərgəsində yaranmış ani sükut qəfil yeniliyin bu səmt üçün də gözlənilməzliyini söyləyirdi. Mənfur xislətlilər tələm-tələsik özlərinə gəlib bu sükutu pozanda, Avropanın müxtəlif zibilliklərində güzəran keçirən "söyüş müxalifəti"ni hərəkətə gətirəndə, onlar küfr dolu ağızlarını milli dövlətçilik atributlarımıza qarşı açıb-yummağa başlayanda isə hisslər, sualları cavabları yavaş-yavaş öz yerini tutmağa başladı.

Başları Azərbaycana qarşı şər əməlləri hələlik düşüncələrdə, masa arxasında düzüb-qoşmağa qarışan, bunlara realığı çevirməkdən ötrü isə payızı gözləyən bədxahlar fakt qarşısında qalıb, suç üstündə ələmə faş oldular. Ona görə də əllərindəki bir neçə gündən maksimum istifadə edib ortalığı qarışdırmağa çalışdılar. Geri zəka­larınin imkan verdiyi qədər nələrsə etməyə çalışdılar.

**Amma... İlk gediş artıq edilmişdi...**

**Oyunun finalı da, mat qalan tərəf də belli idi...**

***Bu gediş - bütün digər məqamları ilə yanaşı, mahir siyasət USTADININ - Heydər Əliyevin yitirməsi olan İlham Əliyevin artıq özünün də bu sənətin böyük cahangirinə çevrildiyini, siyasətin incəliklərini öyrənmək istəyənlərə uzaqgörən qərarları və onların mükəmməl nəticələri ilə əsl ustad dərsi verdiyini göstərdi.***

*Və AZƏRBAYCAN qalib gəldi!..*

\*\*\*

**Əsl LİDERLƏR də yaradıcı insanlardır...**

*Və TARİX yaradırlar!..*

Tarixin xammalı səniiyələri dəqiqələrə, dəqiqələr saatlara, saatları günlərə, aylara, illərə və əsrlərə çevirən zamandır. Bu mənada liderlik zamanla işləmək sənətidir, onu dərinləndən duyumağı bacarmadır, hər addımın də vaxtnı-vədəsini zərger dəqiqliyi ilə hesablamağı bilmək və ona uyğun davranmağıdır.

**LİDERİN isə zamanla bağlı mühüm məsuliyyəti var.**

*Siyasətdə ZAMAN qiymətlidir, onun düzgün hesablanması, qərarların, atılan addımların, gələntilərin öz zamanına görə müəyyənləşməsi xalqın, dövlətin, cəmiyyətin həm də tale məsələsidir.*

Siyasətdə bir gün, bir ay, bir il bizim düşündüyümüz anlamdakı konkret zaman vahidi deyil, yerlərini dəyişə bilər, birçə günün hadisəsi bir əsrlik nəticə yaradıb cəmiyyəti yüz il qabağa apara da bilər, böyük bir əsr ətələt içində keçmiş gün kimi boşuna da keçər.

*İlham Əliyev ona görə zamanəsinin böyük Lideridir ki, zamanı son dərəcə həssaslıqla duyur, siyasət vədəsində özünü çox rahat hiss edir, vaxtı, böyük mənada tarixi idarə edib istiqamətləndirməyi bacarır, hər bir addımın vədəsini səbirlə gözləməyi bilir və heç bir anı, Azərbaycan üçün heç bir fürsəti fəvta vermir.*

**Bu, Azərbaycan Prezidentinin öz ustadından - ulu öndər Heydər Əliyevdən əxz etdiyi parlaq keyfiyyətlərdəndir.**

Heydər Əliyev də zamanla ustalıqla davranmağı çox gözəl bacarırdı, çünki öz böyüklüyü ilə vaxtın fəvqündə dayanmışdı, zamanın zirvəsindən onun keçmiş, bugünü qədər gələcəyini də çox aydınlıqla görə bilirdi.

*Elə "Mən Ona özüm qədər inanıram" əminliyi ilə xalqa üz tutaraq - öz zamanının sona qədər başa çatdırıb bilmədiyi işlərini İlham Əliyevin rəhbərliyi ilə qurula biləcək gələcəyə etibar etməsi də dövlətçilik memarının sabahlıa bağlı strateji baxış və gələntilərəndən irəli gəlirdi.*



# ŞAH VƏ... MAT

\*\*\*

***Şah əsəri olan Azərbaycan İlham Əliyevə əmanət edərək Ulu Öndərin əsas istəyi müstəqil dövlətimizin milli taleyinin başqa əllərə keçməməsi, istiqlalımızın daha da möhkəmləndirilməsi, vətən evinin abadlığı, insanların layiq olduqları həyat səviyyəsinə yetişməsi, Azərbaycanın dünyada tanınması, ölkə sərhədlərindən kənar da adımızın hörmətlə çəkilməsi, ən mühümü isə yağlıların ələ keçirdiyi torpaqlarımızın azadlığı idi.***

**İlham Əliyevin rəhbərlik etdiyi Azərbaycan bu gün tarixinin ən qüdrətli mərhələsinə gəlib çatıb. Prezidentimizin özünün də qeyd etdiyi kimi, Azərbaycan tarixin heç bir dövründə indiki qədər güclü olmayıb.**

*Bu, vətəndaş olaraq hər birimizin içində yaşadığımız, hər gün həyatımızda hiss etdiyimiz reallıqdır.*

Azərbaycanın tək regionda deyil, qlobal miqyasda belə hər məsələ ilə bağlı öz sözü, öz yanaşması var, kimsə ölkəmizi müstəqil mövqeyindən, müstəqil siyasətindən çəkəndirmək iqtidarında deyil.

**Azərbaycan heç kimə böyük qardaş demir və kimsənin də kiçik qardaşı olmağa hazırlanmışr!..**

*Bütün ölkə boyu, eyni vaxtda, paralel şəkildə aparıldığı tikinti-quruculuq işləri ilə bambaşqa bir Azərbaycan yaradır.*

**Respublikanın hər bucağında, sinxron şəkildə, bir-birini ahəngdarlıqla tamamlayan tərzdə həyata keçirdiyi gənliymişasılı işlərdə mükəmməl bir nizam, dəqiq planlaşdırma, ciddi hesabathılıq var. Azərbaycan Prezidenti qrafikinin gərginliyinə baxmayaraq, bu işlərin hər birini nəzarətində saxlayır, onlara nizam verir.**

*Yeri gələndə, komandasından, dövlət məmurlarından da bunu qətiyyətlə tələb edir.*

Onların da öz işlərində, yerinə yetirdikləri vəzifəyə münasibətlərində, məsuliyyət duyğularında, insanlara, mövcud problemlərə baxışlarında və onların həlli üçün çəvik davranışlarında ölkə rəhbərini örnək götürmələrini istəyir.

*O inamı yarıdan, vətəndaşlarımızın bu münasibətini formalaşdıran isə İlham Əliyevin qısa müddət ərzində yaratdığı nailiyyətlərdir.*

**Siyasətdə uğurun başqa bir adı da hər addımın öz zamanıdır, böyük şahmat taxtasında edilmiş mahir gedişlərin parlaq nəticələri bəzən illərlə gözləməyi bacarmadır və İlham Əliyevin rəhbərliyi dövründə Azərbaycanın qazandığı uğurların ən dəqiq formulu da ələ budur.**

*Onun həyata keçirdiyi bütün islahatlarda, atdığı bütün addımlarda bir ardıcılıq, dəqiq proqnozlaşdırma, zamanın da, insanların da doğru seçimi özünü göstərir və bütün bunlar Azərbaycan üçün mükəmməl nailiyyətlər yaradır.*



# ŞAH VƏ... MAT

**İlham Əliyev hər sahədə bir dəqiq qrossmeyster gedişi ilə insanları təəcübləndirməyi bacarır.**

**Hansısa qrupların ehtimallarını, gümanını, hansısa cinahın təxminlərini, müxtəlif maraqlarla irəli sürülmüş ekspert yozumlarını heç zaman doğru çıxarmır, bu təxminlər, güman və rəylər dövlət rəhbərinin qərarlarına təsir göstərə bilmir.**

**Onun sözünün və qərarlarının arxasında bir amil var: QƏTİYYƏT!..**

*Azərbaycan Prezidenti son dərəcə informasiyalı lider olmaqla yanaşı, malik olduğu məlumatlarla məqsədyönlü iş, fərqli xəbərlərin təhlili əsasında düzgün nəticələrin ortaya çıxarılması və addımların buna uyğunlaşdırılması sahəsində də filtr istedadına malikdir. Bəzən o, hansısa siyasi gedişlər edir, yalnız regionda, yaxın-uzaq ölkələrdə baş verən hadisələr bu addımın əsl mahiyyətini üzə çıxarıandan sonra fərqində oluruq ki, Azərbaycan Prezidenti nə qədər dəqiq operativ informasiyalara malik işi, onun addımı ölkəmizin, xalqımızın milli maraqlarına necə uzaqgörənliklə hesablanıbmiş...*

\*\*\*

**Azərbaycan rəhbərliyi ölkənin hərtərəfli inkişafı, uzaq hədəflərə hesablanmış layihələr, ordumuzun hərbi qüdrətinin artırılması, beynəlxalq informasiya müharibəsində rəqib üzərində qazanılan aşkar üstünlüklə şahmat taxtası arxasında qurduğu pərgar oyun strategiyasının ilk nəticələrini gözləyirdi.**

*Və nəticələr çox da yubanmadı.*

Ermeni cəmiyyətini illərdir özünün və ətrafının hakimiyyət hərisliyinin girovuna çevirmiş, insanları işğalçılıq xəstəliyinə yoluxdurmuş Sarkisyan rejimi bir gün gözünü açıb o cəmiyyəti qarşısında gördü və "Mən səhv etmişəm" etirafı ilə miskincəsinə hakimiyyət kürsüsündən qovuldu.

**Bu, Azərbaycan Ordusunun iki il əvvəlki Aprel zəfəri ilə Ermənistan cəmiyyətinə verdiyi dərsin, bu cəmiyyətdə yaranan dərin mənəvi çatların nəticəsidir.**

**Bu, İlham Əliyevin həyata keçirdiyi mükəmməl siyasətin, Ermənistan getdikcə daha ağır təcrid durumuna salınmasının, dalana dırənib çıxılmaz vəziyyətə gətirilməsinin düşmən ölkədə yaratdığı böhrandır...**

\*\*\*

...Müharibədə verdiyimiz şəhidlərimizin nakam taleyinin yaraları sağalan deyil... Qalan dərdlərsə həllini tapacaq. Sosial problemlər də yoluna qoyulacaq, torpaqlar da azadlığa qovuşacaq və biz əvvəl-axır nisgilli yurd­larımıza dönüb o torpaqları elliklə yenidən gülüstana çevirəcəyik.

*Bu gün bunu ordumuzun Aprel döyüşləri zamanı işğalçılardan təmizlədiyi Cocuq Mərcanlıda edirik.*

**Bir zamanlar güllə yağışları yağan bu torpaqlara indi toxum səpilir, bərəkət boy göstərir, məhsulla**

**birgə gələcəyə inam və ümidlər göy­yərir.**

Azərbaycan isə bu illərdə apardığı məqsədyönlü siyasətlə Ermənistan əhalisinin ümidlərini əllərindən aldı, onların ümid və inamlarını, gələcəklərini qaraltdı!..

**Bu gün Ermənistanın düşdüyü böhran Azərbaycanın, onun liderinin apardığı siyasətin nəticəsidir!..**

Düşmən ölkədəki həmyaşıdlarının bu pessimist ovqatı ilə müqayisədə Azərbaycan gəncliyinin Aprel döyüşləri zamanı nümayiş etdirdiyi misilsiz qəhrəmanlıqları xatırladınızımı?!

*Böyük bir ruhla cəbhəyə yollanıb düşmənin burnunu ovmaq istəyən, qələbənin bir parçası olmağa can atan Azərbaycan gəncliyində Aprel zəfərinin yaratdığı coşqu yenidən yaddaşınızda canlandı mı?!*

**Fərqi duyduunuzmu?!**

*Onlar İlham Əliyevin rəhbərlik etdiyi Azərbaycanda yetişən nəsil­dir. Onun apardığı inkişaf və düşmə­nə hərtərəfli təzyiq siyasətinin yaratdığı iki cəmiyyətdir, cəmiyyətlər arasında­kı kəskin fərqdır, tezaddır...*

**Bu, bir zamanlar başqasının kölgəsinə öz kölgəsə bilib işğal edilmiş torpaqlarda şahlıq iddiasında olan düşmənin MAT vəziyyətinə düşməsidir...**

\*\*\*

**İlham Əliyev Azərbaycan insanlarının arzularından gəlmiş liderdir.**

Müasir dünyada miflər dövrü çoxdan geridə qalıb. Öz siyasətini toplumu yuxuya verməkdən ötrü uydurulmuş əsatirlər, saxta ideologiyalar üzərində quran, gələcək bərədə qeyri-real təsəvvürlərə malik olan liderlər əvvəl­dən iflasa məhkumdurlar. Çünki çağ­daş texnologiyalar dövründə insanlar artıq kimin kim olduğunu aydın görür­lər. Dünyanın haralara doğru getdiyini də dəqiq bilirlər.

**İlham Əliyev ona görə zamanənin ən uğurlu siyasi xadimlərindən­dir ki, o, bu zamanın özünün yetirdiyi, vaxtın şərt və reallıqları mühitində yetişib püxtələşmiş liderdir. Mif­lərə, mənasız pafosa, dumanlı xülyalara əsaslanan arxaik tərzlər, yanaşmalar ona yaddır.**

**Azərbaycan Prezidenti bu gün lider böhranı yaşayan müasir dünyada­ki bir çox ölkə rəhbərlərindən fərqli olaraq gələcək bərədə aydın təsəvvürə malikdir. Rəhbərlik etdiyi Azərbaycanın bu gün inkişaf yolunun hansı məqamında olduğunu düzgün təhlil edərək onun bir neçə on il sonra­kı arzuedilən mənzərəsini də yaratma­ğı bacarır.**

İnkişafı cəmiyyətin hər bir sahəsində izlədiyimiz bugünkü Azərbaycan İlham Əliyevin hələ 2003-cü ildə hakimiyyətə gələrkən düşüncələrində şəkilləndirdiyi Vətəndir. Onun bu gün apardığı bütün islahatlar, qarşıya qoyduğu vəzifələr, atdığı addımlar, həyata keçirdiyi köklü dəyişikliklər isə bir neçə il sonranın xəyalı Azərbaycanına yetişməkdən ötrüdür.

müasir dünyamızın ağır şərtləri altında övladlarımız üçün gözəl gələcək yaratmağı bacarırsa, buna görə Azərbaycan Prezidentinə hər birimiz vətəndaş olaraq bir ömürlük təşəkkür borcumuz var, vallah...

\*\*\*

**İlham Əliyevə sual verilir: "Elə hallar olubmu ki, gecələr yuxunuz ərsə çəkilib, Sizə elə gəlibmi ki, nə isə alınmır və daha nə etmək lazımdır?"**

**Və cavab: "Səmimi deyim ki, yuxusuz gecələr tələb edəcək dərəcədə narahatlıq doğuran bir məsələni xatırlamaqda çətinlik çəkirəm. Bilirsinizmi, elə ciddi çətinlikləri yada sala bilmirəm. Əlbəttə, işdə elə məqamlar olur ki, müəyyən məyusluq keçirirsən, çünki təlimatlar və tapşırıqlar lazımcına yerinə yetirilmir. Lakin bütövlükdə bu illər ərzində bizim bütün işlərimiz plan üzrə gedib. Ona görə mən lap əvvəldən bunu əsas götürmüşəm ki, dövlətin davamlı inkişafı yalnız atılmalı addımların ardıcılığı, onların prioritetləri düzgün planlaşdırılmış olduqda mümkünür və onlar nəticəyə yönəldilməlidir"...**

**Bu, özünə, atdığı addımların düzgünlüyünə, yürütdüyü siyasətin uğuruna əmin olan, dəqiq təhlil edilmiş risklərdən, qətiyyətlə mövqeyini ortaya qoymaqdan çəkinməyən, mətin, fəzilətli, humanist, əməlisəlah LİDERİN mövqeyidir.**

**Prezidentimizə müasir çağımızın ən mükəmməl lider obrazlarından biri kimi ərdəmlilik xasdır, bu sözün ifadə etdiyi ən gözəl mənalər, Tanrının da, insanların da, tarixin də bəyəndiyi mənəvi uca məqamlar onun şəxsiyyətində bir araya gəlir...**

\*\*\*

**İlham Əliyev siyasət şahmatı arxasında apardığı bütün oyunların ona görə qalib tərəfidir ki, bütün gedişləri dürüstlük meyarına əsaslanır.**

*Səmimidir və özüdür...*

*Hər situasiyada həqiqətlərə tapınmağı, insanlara məhz doğruları söyləməyi, səmimi davranmağı, dürüstlüyü adi insani münasibətlərdə olduğu qədər idarəetmədə də nailiyyətlərin təməli rolunu oynayır.*

**Azərbaycan Prezidenti insanlara, fakt və hadisələrə, proseslərə münasibətində dürüst davranır və başqalarının da bu qaydalara əməl etməsini arzulaylar.**

**İkili yanaşmalar, qeyri-səmimilik, ümumi oyun qaydalarının pozulması, prinsiplərə dönlüklük onun şəxsiyyətinə də, yürütdüyü siyasətə də tamamilə yaddır.**

Və İlham Əliyevin uğurlarında təvəzökarlığı da çox böyük rol oynayır. Təvazö insanın ən gözəl sifətidir, mənəvi ucalığın nişanəsidir, bu, Azərbaycan Prezidentinin davranışlarında diqqəti çəkən və başqalarına da təlqin olunan əsas keyfiyyətlərdəndir.

**Yenə İlham Əliyevin sözləri: "Biz həmişə populyzmdən, populist ritorikadan uzaq olmuşuq. Bəzən həтта çalışmışıq ki, özümüzü o qədər də nümayiş etdirmədən, sadəcə, ölkənin uğurla inkişaf etməsi üçün lazım olan işi görək"...**

**Təvazökar siyasət belə olar və belə bir keyfiyyət liderin faaliyyətini daha da effektiv edir, çünki eqoların məhdudlaşdırılması, mövcud problemlərə münasibətdə daha realist olmağa və onların həlli üçün doğru qərarlar verməyə imkan yaradır.**

**Bu - Zamanın, Dəyərlərin, İnsanların qədrini bilməkdir...**

Azərbaycan Prezidenti, eyni zamanda, mükəmməl komanda qurucusudur. Rəhbərlik etdiyi komandanın, işə cəlb edib konkret vəzifələr həvalə etdiyi şəxslərin müəyyən zaman çərçivəsində, tapşırılmış vəzifələr üzrə qazandıqları nəticələri obyektiv qiymətləndirir, dövlət idarəçiliyi mexanizminin güclü və zəif tərəflərini, mövcud imkanları və gələcək üçün təhlükələri dəqiq təhlil edərək buna uyğun qərarlar verir, davamlı islahatlarla, komandanı daim yeniləşdirməklə müasir dövrün çağırışlarına, tələblərinə, xalqın gələntilərinə uyğunlaşdırır.

**Bütün bunlar uğura aparan yollardır!..**

**İnsanlarımızın sevgisini qazandıran cəhətlərdir!..**

**Tarixdə əbədləşən sevgilərdir!..**

...Yazının son cümlələrinə doğru bir an xəyala dalıb DÜNYANI Böyük Şahmat Taxtası kimi təsəvvürümdə canlandırıram.

Onun bir tərəfi Azərbaycandan kənardakı dünyadır, burada əllərində qara fiqurlar, düşüncələrində qara niyyətlər, qarşılarında qara planlar dəstə ilə üstümü­zə gəlmək istəyənlər oynayır, yerbəyerdən bizə doğru fondgir gedişlər edilir, kimsəyə boyun əyməyən bu müstəqil gücü sarsıtmaqdan ötrü ağılsızmaz kombinasiyalar qurulur.

*Bir tərəfda isə AZƏRBAYCANDIR!.. Müstəqil və sabit AZƏRBAYCAN!.. Burada xalqın sevgi dolu nəzərləri, etimadı ilə əhatə olunmuş Prezidentimiz diqqətini qarşısındakı ağı fiqurlara, ölkənin və xalqın süd kimi ağı gələcəyinə cəmləyib.*

Qarşısındakı rəqiblərin bütün gedişlərini səbirlə izləyir, təhlil edir, nəticə çıxarır.

Və əlverişli məqam yetişən kimi, cəmi bircə tutarlı gedişlə, bədxah rəqiblərin hamısını mat vəziyyətinə salıb oyundan kənarlaşdıraraq, bu bəsirətə, bu zəkaya, bu Vətən sevgisinə alqışlarını əsirgəməyən, öz Liderini yenli zəfərlərə ruhlandıran xalqa doğru gülümsünür...

Qalibiyyət Prezidentimizə çox yaraşır...

Nailiyyətlər Azərbaycanımıza çox yaraşır...

**İmamverdi İSMAYILOV**

*Milli Məclisin deputatı*

**“Azərbaycan”,**

**23 may 2018**



ƏDALƏT •

25 may 2018-ci il